

مَنْ رَأَى مِنْكُمْ مُّتَكَبِّرًا فَلْيَعْرِهِ سِيدُهُ وَمَنْ لَمْ يَسْتَطِعْ فَلْيَسْأَلْهُ
وَمَنْ لَمْ يَسْتَطِعْ فَلْيَقْلِبْهُ وَذَلِكَ أَصْعَدُ الْإِيمَانِ. (مسند)

شُرَابُ حُلُون

وعظ

فِيقِيَّةُ الْعَصْرِ فِي عَظَمِ حَضْرَتِ قَدِيسِ فِيقِيِّ شَيْخِ اَحْمَدِ صَاحِبِ بَطَاطَام

ناشر

الرَّشِيدُ

نام کتاب • منکرات محرم
وعظ • فقیہ العصر مفتی اعظم حضرت اقدس مشتری رشید احمد صاحب

رحمہ اللہ تعالیٰ

تاریخ طبع • ۱۳۲۵ھ : یقعدہ

حسن پنڈپریس

مطبع • فون: 6642832

ناشر



کتاب گھر السادات سینٹر بال مقابل دارالافتاء والارشاد

نااظم آباد۔ کراچی

فون نمبر: ۰۳۱-۲۲۲۳۸۱۳ فکس نمبر: ۰۳۱-۲۲۸۳۳۰۱

فاروق اعظم سے پیوں رز

فہرست منکراتِ محرم

صفحہ	عنوان
۶	<input type="checkbox"/> روزہ رکھنا
۷	<input type="checkbox"/> محرم کی حقیقت
۸	<input type="checkbox"/> حضرت حسین رضی اللہ تعالیٰ عنہ کی شہادت
۹	<input type="checkbox"/> حضرت حسین رضی اللہ تعالیٰ عنہ کو امام کہنے کی کیا حیثیت ہے
۹	<input type="checkbox"/> علیہ السلام کا اطلاق
۱۰	<input type="checkbox"/> مسلمانوں کے ناموں میں اہل تشیع کا اثر
۱۰	<input type="checkbox"/> محرم میں ایصال ثواب کے لئے کھانا پکانا
۱۱	<input type="checkbox"/> شہادت کے قصے سننا اور سنانا
۱۲	<input type="checkbox"/> تعزیہ کا جلوس اور ماتم کی مجلس دیکھنا
۱۲	<input type="checkbox"/> دسویں محرم کی چھٹی کرنا
۱۵	<input type="checkbox"/> دس محرم میں اہل و اعمال پر وسعت رزق



السُّعَى لِلرَّجُوعِ إِلَى حِجْرٍ

وعن

منکرات محرم

(محرم ١٣٩٦ھ)

الحمد لله نحمدك ونستعينك ونستغفر لك ونؤمن به
ونتوكل عليه ونعود بالله من شرور أنفسنا ومن سياسات
اعمالنا، من يهدى الله فلا مضلال له ومن يضل الله فلا هادي
له ونشهد ان لا إله الا الله وحده لا شريك له ونشهد ان
محمدًا عبد الله ورسوله صلى الله تعالى عليه وعلى آله
وصحبه أجمعين۔

اما بعد فاعوذ بالله من الشيطان الرجيم، بسم الله
الرحمن الرحيم.

كنتم خيراً ما اخرجت للناس تأمرن بالمعروف
وتهونن عن المنكر وتومنن بالله (٣ - ١٠)

آن کی مجلس میں ماہ محرم سے متعلق اہم باتیں ذکر کی جاتی ہیں۔ جن میں سے

نمبر اول کے سوا باقی سب منکرات اور یہ عات ہیں۔

● روزہ رکھنا:

سب سے پہلے روزہ کا بیان کرتا ہوں، اس لئے کہ جو چیز سنت ہے اسے پہلے ہی بیان کرنا چاہئے، اگرچہ لذیذ دوسرا چیز ہیں۔ شیطان کے بندوں کو شیطان کی عبادت میں لذت زیادہ آتی ہے۔ مگر اللہ والوں کو اللہ کی عبادت میں اس سے کہیں زیادہ لطف اور مزا آتا ہے اور بعض لوگ دونوں کو جمع کرنا چاہتے ہیں گویا یوں سمجھتے ہیں۔

ج بھی کعبہ کا کیا اور گنگا کا اشنان بھی
خوش رہے رحمن بھی راضی رہے شیطان بھی

مگر یہ ان کی غلط فہمی ہے، دونوں کو راضی کرنے سے شیطان تو راضی ہو گا مگر رحمن راضی نہ ہو گا، وہ تو جب راضی ہو گا کہ آپ لا الہ الا اللہ کہہ کر اس کے مقتضیات پر عمل کریں اور کسی کو اس کی عبادت میں شریک نہ کریں اور شیطان اللہ کی عبادت چھڑانا نہیں چاہتا وہ تو صرف اتنا چاہتا ہے کہ کچھ اس کی بھی عبادت کی جائے۔

بہرحال ان دونوں میں سنت سے ثابت تو صرف ایک عبادت ہے اور وہ روزہ ہے۔ رسول اللہ صلی اللہ علیہ وسلم نے فرمایا دسویں محرم کا روزہ رکھنا اتنا بڑا ثواب ہے کہ اس سے گزشتہ ایک سال کے گناہ معاف ہو جاتے ہیں، حضرات محدثین رحمہم اللہ تعالیٰ فرماتے ہیں کہ صغار گناہ مراد ہیں، کبائر کے لئے توبہ ضروری ہے۔ کسی نے عرض کیا یا رسول اللہ! ان دونوں میں یہودی بھی روزہ رکھتے ہیں، تو فرمایا کہ اگر میں آئندہ سال زندہ رہا تو ایک روزہ اور مالا لوں گا، اس لئے دسویں کے ساتھ ایک روزہ اور مالا بینا چاہیے نویں یا گیارہویں۔

۲ محرم کی حقیقت:

اصلاح منکرات میں بات یہاں سے چلتی ہے کہ یہ مہینہ محترم و معظم ہے یا منخوس ہے؟

شیعہ لوگ اس کو منخوس سمجھتے ہیں، اور وجد اس کی یہ ہے کہ ان کے نزدیک شہادت بہت بری اور منخوس چیز ہے۔ اور چونکہ حضرت حسین رضی اللہ تعالیٰ عنہ کی شہادت اس میں ہوئی ہے، اس لئے وہ اس میں کوئی تقریب اور خوشی کا کام شادی، نکاح وغیرہ نہیں کرتے۔

اس کے بر عکس مسلمانوں کے یہاں یہ مہینہ محترم، معظم اور فضیلت والا ہے۔

محرم کے معنی ہی محترم، معظم اور مقدس کے ہیں۔

نام طور پر یہ خیال کیا جاتا ہے کہ اس مہینہ کو اس لئے فضیلت ملی کہ حضرت حسین رضی اللہ تعالیٰ عنہ کی شہادت اس میں ہوئی، یہ غلط ہے، اس مہینے کی فضیلت اسلام سے بھی بہت پہلے سے ہے۔ بنی اسرائیل کو حضرت موسیٰ علیہ السلام کے ساتھ فرعون سے اس دن میں نجات ہوئی۔ اس نعمت پر اداء شکر کے طور پر اس دن کے روزے کا حکم ہوا، اور بھی بہت سی فضیلت کی چیزیں اس میں ہوئی ہیں، البتہ یہ کہیں گے کہ حضرت حسین رضی اللہ تعالیٰ عنہ کی شہادت میں زیادہ فضیلت اس لئے ہوئی کہ ایسے فضیلت والے ماہ میں واقع ہوئی۔ جب یہ ثابت ہوا کہ یہ مہینہ اور دن افضل ہے تو اس میں نیک کام بہت زیادہ کرنے چاہیں، نکاح وغیرہ خوشی کی تقریبات بھی اس میں زیادہ کرنی چاہیں، اس میں شادی کرنے سے برکت ہوگی۔ لیکن ہے یہ بڑی بات، اس لئے کہ بہت دنوں سے یہ غلط باقیں کوٹ کوٹ کر دل میں بھری ہوئی ہیں۔ سو سال کا رام بھرا ہوا جلدی سے نہیں نکتا وہ نکلنے نکتے ہی نکلتا ہے۔

۲ حضرت حسین رضی عنہ کو امام کہنے کی کیا حیثیت ہے:

”امام“ کا لفظ اہل حق کے ہاں بھی استعمال ہوتا ہے اور شیعہ کے ہاں بھی۔ اہل حق کے ہاں اس کے معنی پیشوں، رہبر اور مقتدا کے ہیں، اور اہل تشیع کے ہاں امام عالم الغیب اور معصوم ہوتے ہیں، ان کے ہاں امام کا درجہ نبیوں سے بھی بڑا ہے۔ ظاہر ہے کہ اس لفظ کے استعمال کرنے میں ہم تو وہی معنی محفوظ رکھتے ہیں جو اہل حق کے ہاں ہیں۔ اس اعتبار سے تمام صحابہ، تابعین، اولیاء اللہ اور علماء امام ہیں۔ اس لئے امام ابو بکر، امام عمر، امام عثمان، امام علی، امام ابو ہریرہ رضی اللہ تعالیٰ عنہم کہنا چاہئے۔ رسول اللہ صلی اللہ علیہ وسلم نے فرمایا: النجوم امنة للسماء واصحابی امنة لا متنی۔ میرے سب صحابہ تاروں کی مانند ہیں، سب کے سب امام ہیں جس کی چاہو اقتداء کرلو، ہر تارے میں روشنی ہے جس سے چاہو روشنی حاصل کرلو، تمام صحابہ رضی اللہ تعالیٰ عنہم کو امام بتایا، اس معنی سے سارے صحابہ اور سب تابعین اور تمام علماء کرام بھی امام ہیں۔

سوچنے کی بات ہے کہ لوگ امام ابو بکر نہیں کہتے، امام عمر نہیں کہتے، امام حسن اور امام حسین کہتے ہیں، معلوم ہوا کہ یہ اثر مسلمانوں میں کہیں غیر سے آیا ہے، یہ تشیع کا اثر مسلمانوں میں سراستی کر گیا ہے۔ اگر اہل حق علماء میں سے کسی نے ان حضرات کو امام کہہ دیا ہے تو انہوں نے اس کے صحیح معنی میں امام کہا ہے مگر اس سے مغالطہ ضرور ہوتا ہے اس لئے اس سے احتراز ضروری ہے۔ حضرت مهدی کو امام مهدی علیہ السلام کہنا بھی تشیع کا اثر ہے۔

۵ علیہ السلام کا اطلاق:

ایسے ہی ان کے لئے علیہ السلام بھی وہی لوگ کہتے ہیں جو انہیں انبیاء علیہم السلام کا درجہ دیتے ہیں، اس سے بھی احتراز لازم ہے۔ جس طرح دوسرے صحابہ

کرام کے ساتھ عزت و احترام کا معاملہ کیا جاتا ہے وہی معاملہ ان حضرات کے ساتھ بھی رکھنا چاہئے جس طرح حضرت ابو بکر، حضرت عمر و دیگر صحابہ کے ناموں کے ساتھ رضی اللہ تعالیٰ عنہ کے دعائیے کلمات لکھے اور کہے جاتے ہیں ایسے ہی دعائیے کلمات حضرت حسین رضی اللہ تعالیٰ عنہ کے ساتھ بھی لکھے اور کہے جائیں۔

۲ مسلمانوں کے ناموں میں اہل تشیع کا اثر:

مسلمانوں کے ناموں میں بھی اہل تشیع کا اثر پایا جاتا ہے، مثلاً اصل نام کے ساتھ جس طرح محسن تبرک کے لئے محمد اور احمد ملانے کا دستور ہے اسی طرح علی، حسن، حسین ملایا جاتا ہے۔ صدیق، فاروق، عثمان اور کسی صحابی کا نام بطور تبرک اصل نام کے ساتھ ملانے کا دستور نہیں۔ نسبت غلامی بھی علی، حسن، حسین کی طرف تو کی جاتی ہے مگر اور کسی صحابی کو گوارا نہیں کیا جاتا۔ عورتوں میں کنیز فاطمہ کا نام تو پایا جاتا ہے مگر خدیجہ، عائشہ و دیگر ازواج مطہرات اور صاحباتِ ایوں رضی اللہ تعالیٰ عنہن کی کنیز کہیں سنائی نہیں دیتی۔ اس سے بھی بڑھ کر الطاف حسین، فضل حسین اور فیض الحسن جیسے شرکیہ نام بھی مسلمانوں میں بکثرت پائے جاتے ہیں۔

۳ محرم میں الیصال ثواب کے لئے کھانا پکانا:

محرم کے مہینے میں بالخصوص نویں، دسویں اور گیارہویں تاریخ میں کھانا پکا کر حضرت حسین رضی اللہ تعالیٰ عنہ کی روح کو الیصال ثواب کرتے ہیں، یہ طریقہ غلط ہے، الیصال ثواب کا سب سے افضل طریقہ یہ ہے کہ اپنی وسعت کے مطابق نقد رقم کسی کار خیر میں لگادیں یا کسی مسکین کو دے دیں۔ یہ طریقہ اس لئے افضل ہے کہ اس سے مسکین ہر حاجت پوری کر سکے گا اور اگر آج اسے کوئی ضرورت نہیں تو کل کی ضرورت کے لئے رکھ سکتا ہے، نیز یہ صورت ریا اور نمود سے پاک ہے۔ حدیث میں مخفی صدقہ دینے والے کی یہ فضیلت وارد ہوئی ہے کہ ایسے شخص کو اللہ تعالیٰ

بروز قیامت اپنی رحمت کے سایہ میں جگہ عطاء فرمائیں گے جبکہ اور کوئی سایہ نہیں ہو گا اور تماثل کے سبب لوگ پسینوں میں غرق ہو رہے ہوں گے۔ فضیلت کے لحاظ سے دوسرے درجے پر یہ صورت ہے کہ مسلکین کی حاجت کے مطابق اسے صدقہ دیا جائے، یعنی اس کی ضرورت کو دیکھ کر اسے پورا کیا جائے۔ یہ ایصال ثواب کی صحیح صورتیں ہیں۔ اب مروجہ طریقے کی بحثیں سنئے:

(۱) جن ارواح کو ایصال ثواب کیا جاتا ہے اگر ان کو نفع و نقصان کا مالک سمجھا گیا ہے تو یہ شرک ہے اور ایسا کھانا ما اہل لغير اللہ به (۳-۵) میں داخل ہونے کی وجہ سے قطعی حرام ہے۔

(۲) عموماً یہ خیال کیا جاتا ہے کہ جو چیز صدقے میں دی جاتی ہے میت کو بعینہ وہی ملتی ہے، یہ خیال بالکل باطل اور لغو ہے۔ میت کو وہ چیز نہیں پہنچتی بلکہ ثواب پہنچتا ہے۔ لن بنال اللہ لحومها ولا دماؤها ولكن بناله التقوی منکم (۲۷-۳۲) میں صراحت ہے کہ اللہ تعالیٰ کے ہاں جانور کا گوشت پوست نہیں پہنچتا بلکہ ثواب پہنچتا ہے۔

(۳) ایصال ثواب میں اپنی طرف سے یہ قبود لگائی گئی ہیں، صدقے کی معین صورت یعنی طعام، مہینہ معین، دن معین، حالانکہ شریعت نے ان چیزوں کی تعین نہیں فرمائی، آپ جب چاہیں جو چاہیں صدقہ کر سکتے ہیں۔ شریعت کی دی ہوئی آزادی پر اپنی طرف سے پابندیاں لگانا سخت گناہ اور بدعت ہے بلکہ شریعت کا مقابلہ ہے۔

❸ شہادت کے قصے سننا اور سنانا:

اس مہینے میں دیگر خرافات کے ساتھ ایک یہ بھی ہے کہ اس مہینے میں مجلسیں اور جلسے کئے جاتے ہیں جن میں شہادت کے قصے نے اور سنائے جاتے ہیں، اس میں ایک گناہ تو یہ ہے کہ اہل باطل کے ساتھ مشاہد ہوتی ہے جو شرعاً منع ہے۔ چنانچہ

جب دس محرم کے روزے کے بارے میں بارگاہ رسالت میں یہ عرض کیا گیا کہ اس میں یہود روزہ رکھتے ہیں تو فرمایا کہ ایک روزہ اور مالو، نویں یا گیارہویں، عبادت میں بھی مشاہدت کی اجازت نہ دی۔

ان مجالس میں دوسری قباحت یہ بھی ہے کہ شہادت کے قصے سن کر صدمہ اور بزدیل پیدا ہوتی ہے، اور مسلمانوں میں بزدیل کا پیدا ہونا اسلام کے تقاضوں کے خلاف ہے، اسلام تو یہ چاہتا ہے کہ مسلمانوں میں بلند ہمتی پیدا ہو، یہی وجہ ہے کہ قربانی میں یہ حکم ہے کہ جانور کو اپنے ہاتھ سے ذبح کریں، ورنہ ذبح کے وقت موجود رہیں، اس میں بھی یہی حکمت ہے کہ مسلمانوں میں عالی ہمتی اور قوت قلب پیدا ہو۔ ظاہر ہے کہ جو شخص اپنی آنکھ سے بکرے کو ذبح ہوتا ہے دیکھ سکے وہ دشمن کو کب قتل کر سکے گا؟

اسلامی سال کی ابتداء کہاں سے ہو؟ سب کا اتفاق اس پر ہوا کہ ہجرت سے اسلامی سال کی ابتداء کی جائے۔ اس میں بھی یہی حکمت تھی کہ ہجرت کو سن کر مسلمانوں میں بلند ہمتی پیدا ہوگی اور دین کی خاطر محنت و مشقت برداشت کرنے کا جذبہ پیدا ہوگا، اس کے بر عکس میلاد سے ابتداء کرنے میں لہو و لعب میں اشتغال اور غفلت کا خطرہ تھا اور وفات سے شروع کرنے میں غم، صدمہ اور بزدیل پیدا ہوتی، جنگ بدر میں کفار کے ستر رئیس مارے گئے مگر مکہ میں جا کر دوسرے سرداروں نے اعلان کیا کہ خبردار! کوئی نہ روئے اور ماتم نہ کرے، چنانچہ اس پر عمل کیا گیا، یہ حکم اسی لئے دیا گیا تھا کہ بزدیل نہ پیدا ہو۔

نیز یہ رونے رلانے کے قصے جو ان ہمینوں میں نئے جاتے ہیں اکثر غلط ہیں اس لئے ان کا سنا تو یہی بھی ناجائز ہے۔ تاریخ پر اہل تشیع کا تسلط، ان تقیہ باز منافقین کا مسلمانوں میں گھس کر من گھڑت روایات کی اشاعت کرنا اور مسلمانوں کا آل رسول صلی اللہ علیہ وسلم سے غیر معمولی محبت و عقیدت کی وجہ سے مظلومیت کی ہر داستان کو صحیح باور کر لینا، یہ ایسے امور ہیں کہ ان کی وجہ سے قصہ شہادت کی

صحیح حقیقت کا اکٹھاف ناممکن ہے، حتیٰ کہ بظاہر معتبر و مستند کتابوں میں مندرجہ تفاصیل بھی قابل اعتماد نہیں، اکثر روایات آپس میں تضاد اور عقل و اصول شرع کے خلاف ہونے کی وجہ سے یقیناً غلط ہیں، بلکہ نفس شہادت کے سوا اس کی تفصیل کا شاید ہی کوئی جزئیہ ایسا ہو جس کی صحت پر پورا اعتماد کیا جاسکے، جگر گوشہ رسول صلی اللہ علیہ وسلم کو شہید کرنے والوں نے اپنی اس شقائقات پر پرده ڈالنے اور حقیقت کو مسخ کرنے کی عرض سے جھوٹی روایات وضع کرنے میں اپنی مخصوص مہارت سے پورا کام لیا ہے۔

❸ تعزیہ کا جلوس اور ماتم کی مجلس دیکھنا:

ان دنوں میں مسلمانوں کی کثیر تعداد ماتم کی مجلس اور تعزیہ کے جلوس کا نظارہ کرنے کے لئے جمع ہو جاتی ہے، اس میں کئی گناہ ہیں، ایک یہ کہ اس میں دشمنان صحابہ رضی اللہ تعالیٰ عنہم اور دشمنان قرآن کے ساتھ تشبہ ہے، رسول اللہ صلی اللہ علیہ وسلم کا ارشاد ہے "من تشبه بقوم فهو منهم" جس نے کسی قوم سے مشابہت کی وہ اسی میں شمار ہو گا۔

ہولی کے دنوں میں ایک بزرگ جارہے تھے انہوں نے مزاح کے طور پر ایک گدھے پر پان کی پیک ڈال کر فرمایا کہ تجھ پر کوئی رنگ نہیں پھینک رہا، لو تجھے میں رنگ دیتا ہوں، مرنے کے بعد اس پر گرفت ہوئی کہ تم ہولی کھیلتے تھے اور عذاب میں گرفتار ہوئے۔

دوسرًا گناہ یہ ہے کہ اس سے ان دشمنان اسلام کی رونق بڑھتی ہے۔ دشمنوں کی رونق بڑھانا بہت بڑا گناہ ہے۔ رسول اللہ صلی اللہ علیہ وسلم نے فرمایا "من کثر سواد قوم فهو منهم" جس نے کسی قوم کی رونق کو بڑھایا وہ انہی میں سے ہے۔ تیسرا گناہ یہ ہے کہ جس طرح کسی عبادت کو دیکھنا عبادت ہے اسی طرح گناہ کو دیکھنا بھی گناہ ہے۔ ایک بار کچھ صحابہ رضی اللہ تعالیٰ عنہم جہاد کی مشق کر رہے تھے

حضرت عائشہ رضی اللہ تعالیٰ عنہا نے ان کی عبادت کو دیکھنے کی خواہش ظاہر کی، رسول اللہ صلی اللہ علیہ وسلم نے اس کا اتنا اہتمام فرمایا کہ آپ صلی اللہ علیہ وسلم پر دے کی غرض سے خود کھڑے ہو گئے، حضرت عائشہ رضی اللہ تعالیٰ عنہا آپ صلی اللہ علیہ وسلم کے پیچے پر دے میں کھڑے ہو کر آپ صلی اللہ علیہ وسلم کے کندھے پر سے دیکھتی رہیں۔ حضرت عائشہ رضی اللہ تعالیٰ عنہا اس عبادت کے نظارے سے یہ ہو کر جب خود ہمیں تو رسول اللہ صلی اللہ علیہ وسلم ہے۔ غرضیکہ عبادت کو دیکھنا بھی عبادت اور گناہ کو دیکھنا بھی گناہ۔

چوتھا گناہ یہ ہے کہ اس مقام پر اللہ تعالیٰ کا غصب نازل ہو رہا ہوتا ہے ایسی غصب والی جگہ جانا بہت بڑا گناہ ہے۔ ایک بار رسول اللہ صلی اللہ علیہ وسلم اور صحابہ کرام رضی اللہ تعالیٰ عنہم کا گزر ایسی بستیوں کے کھنڈرات پر ہوا جن پر عذاب آیا تھا، رسول اللہ صلی اللہ علیہ وسلم نے اپنے سر مبارک پر چادر ڈال لی اور سواری کو بہت تیز چلا کر اس مقام سے جلدی سے گزر گئے، جب سید الاولین والا خرین، رحمۃ للعالمین، حبیب رب العالمین صلی اللہ علیہ وسلم غصب والی جگہ سے بچنے کا اتنا اہتمام فرماتے تھے تو عوام کا کیا حشر ہو گا۔ سوچنا چاہئے کہ اگر اللہ کے دشمنوں کے کرتوتوں سے اس وقت کوئی عذاب آگیا تو کیا صرف نظارہ کے لئے جمع ہونے والے مسلمان اس عذاب سے بچ جائیں گے؟ ہرگز نہیں، بلکہ عذاب آخرت میں بھی یہ لوگ ان کے ساتھ ہوں گے، اللہ تعالیٰ مستحق عذاب بنانے والی بد اعمالیوں سے بچنے کی توفیق عطا فرمائیں۔

یہ بھی خیال رہے کہ جس طرح مبارک دنوں میں عبادت کا زیادہ ثواب ہے اسی طرح معصیت پر زیادہ عذاب ہے۔

۱۵ دسویں محرم کی چھٹی کرنا:

اس دن چھٹی کرنے میں کئی قباحتیں ہیں، ایک یہ کہ اس میں اہل تشیع کے

ساتھ تشبہ ہے، بلکہ اس سے بڑھ کر ان کی تائید و تقویت ہے۔

دوسری قباحت یہ کہ اس دن شیعہ اپنے مذہب کے لئے بے پناہ مشقت اور سخت محنت کا مظاہرہ کرتے ہیں، اس کے بر عکس مسلمان تمام دینی و دنیوی کاموں کی چھٹی کر کے اپنی بے کاری اور بے ہمتی کا مظاہرہ کرتے ہیں۔

تیسرا قباحت یہ کہ چھٹی کی وجہ سے اکثر مسلمان تعزیہ کے جلوسوں اور ماتم کی مجلسوں میں چلے جاتے ہیں جس پر کئی گناہوں کا بیان اور نمبروں میں گزر چکا ہے۔

۱۱ دس محرم میں اہل و عیال پر وسعت رزق:

حدیث ہے کہ اس روز جو اپنے اہل و عیال پر وسعت رزق کرے تو پورا سال وسعت رزق ہوگی، من وسع علی عیاله یوم عاشوراء وسع اللہ علیہ السنۃ کلہا مشہور محدثین نے اس کو غیر ثابت قرار دیا ہے، بغرض ثبوت اس سے اس لئے احتراز لازم ہے کہ لوگ اس کو ثواب سمجھتے ہیں، حالانکہ شریعت نے اس میں ثواب نہیں بتایا، اسے ثواب سمجھنے سے یہ کام بدعت بن جائے گا، کل بدعة ضلالة وكل ضلالة في النار اگر کوئی کہے کہ میں تو یہ کام صرف وسعت رزق کے لئے کرتا ہوں میں اسے ثواب کی نیت سے نہیں کرتا، تو اس سے کہا جائے گا کہ آپ کے اس فعل سے ان لوگوں کی تائید ہوتی ہے جو ثواب کی نیت سے کرتے ہیں، ایسے وقت میں فقه کے قاعدے کے مطابق اس کا ترک واجب ہے، چنانچہ حکم ہے: اذا تردد الحكم بين سنة و بدعة فتركه واجب "جب معاملہ سنت اور بدعت میں واڑ ہو تو ترک واجب ہے" اور یہاں تو معاملہ سنت و بدعت کا نہیں بلکہ جائز اور بدعت کا ہے یہاں تو بطریق اولی ترک واجب ہو گا۔

نیز وسعت رزق کے اور بھی تو کئی نسخے ہیں جن میں سب سے بڑا نسخہ گناہوں سے بچنا اور توبہ واستغفار ہے، یہ نسخہ اکیر قرآن و حدیث کی نصوص صریح سے ثابت ہے، اسے چھوڑ کر کھانے پینے والا نسخہ استعمال کیا جاتا ہے۔ وجہ یہ ہے کہ یہ

یئھا ہے اور وہ کڑوا۔ مگر یاد رکھئے کہ جب تک اللہ تعالیٰ کی نافرمانی اور گناہوں ن زندگی سے توبہ کر کے اپنے مالک کو راضی نہیں کرے کوئی نسخہ کارگرنہ ہو گا۔

کسی کو راتِ دن سرگرم فریاد و فغاں پایا
کسی کو فکر گوناگوں سے ہر دم سرگراں پایا
کسی کو ہم نے آسودہ نہ زیر آسمان پایا
بس اک مجدوب کو اس غمکدھ میں شادمان پایا
غموں سے بچنا ہو تو آپ کا دیوانہ ہو جائے

اللہ تعالیٰ سب کو دین کا صحیح فہم اور کامل اتباع کی نعمت عطاۓ فرمائیں۔

چونکہ مذکورہ مکرات میں اکثر کا تعلقِ محرم کے مہینے سے ہے اور عذاب بھی انہی پر زیادہ ہے، اس لئے اس مجموعہ کا نام تقلیباً "مکراتِ محرم" تجویز کرتا ہوں۔

اللہ تعالیٰ ہر قسم کے گناہوں سے محفوظ رکھیں اور اپنی اور اپنے حبیب صلی اللہ علیہ وسلم کی محبت و اطاعت کی دولت سے نوازیں۔

وصل اللہم وبارک وسلم علی عبدک ورسولک

محمد و علی الہ و صحبہ اجمعین

والحمد للہ رب العلمین

